

**4ይ ሰንበት ዘጽጌ 2005 ዓ.ም. (ጎጃር 4 2012)**



**መዝሙር: ጸዥ ወይን ወፈርየ ሮማን...**

**ንባባት: ዕብ 7:23-28 ፥ ራእ 12:13-ፍ፥ ግ.ሐ. 11:1-12፥ ማር 12:28-34**

**ምስባክ: “አርወዮ ለትለሚሃ፥ ወአስምሮ ለማዕረራ፥ ወበነጠንጣብከ ትበቅሉል ተፈሢሐ” “ንነግሕታታ ተሰትዮ፥ ንድንኩላታ ትምድምዶ፥ ብዝናም ተለምልማ፥ ንብቅላ ትባርኸ” መዝ. 65:10።**

**መዝሙር: ወይኒ ዓንበበ ሮማን ከአ ፈረየ፥ ኩሉ እም በረኻ ቀኒሞስ ዕንዲድ ፈረየ፥ ሰንበት ንዕረፍትና ሰርዓልና። ዕምባባታት ፈረዩ ሊሊ ዓምበቡ፥ ክረምቲ ሓሊፉ በረኸት (ዝናም) ደው ኢሉ፥ምድሪ ብዕምባባታት ተሰሊማ፥ ጎይታ ሰንበትን አቦ ምሕረትን ሰንበት ንዕረፍትን ንድሕነትን ሰርዓልና” ይብል።**

አብ ክርስትያናዊ ሕይወትና ክነፍሪ ከምቲ እም በረኻን ኩሉ አታኸልትን እዋኑ ሓሊዩ ካብ ዕምባባ ናብ ፍረ ዝበጽሕ ንሕና እውን አብ መንፈሳዊ ሕይወትና አብ ፍረ ክንበጽሕ ከምዘሎና ዘኪርና በቲ ዘሎናዮ ሕይወት ንአምላኽ ዘሓገስ ፍረ ክነፍሪ ንዕደም አሎና። አብ መዓልቲ ሰንበት ንጽድቂ ዝበቅዕ ተግባራት ክርከበና አብ ኩሉ ናይ ምሕረት ስራሕ ተጸሚድና ክንርከብ እም ክርስትናና ሕይወት ሃልይዎ እሙናት መፍቀርቲ አምላኽ ኮና ክንርከብ ንሕተት አሎና። ክርስትናይ ፍረ የፍሪ ደሎ፥ ፍቕሪ አምላኽን አሕዋትን አብ መንጎ ዓዚዙ ክርከብ እንታይ አበርክት አሎኹ ኢልና ሕልናና ንሕተታ እም አብቲ ቅኑዕ መአዲ ክርስቶስ ንመለስ።

**ጉዕዞና ምስ ማርያም ይኸንን:**

ሓምሻይ ሰንበት ዘጽጌ ኢና ዘኪርና ዘሎና። ጉዕዞ ቅድስና ምስ ማርያም ሒዝና አሎና። ምስ ማርያም ኮና ክንገግዝ ከሎና ንሓቂ ክንፈልጥ ኢና። ማርያም ንአምላኽ ክተስምዕ ኩሉ ጊዜ ቅርብቲ ኮይና ንረኸባ። በዚ ኸአ ዝበልካዮ ይኸንን እናበለት ንነገር አምላኽ ቀዳምነት ሂባ ትገግዝ ነራ። ኩሎም ወለዶ ብጽእቲ ክብሉኒ እዮም ክትብል እንከላ ነቲ ንሳ ሒዛቶ እተጎዕዘት መገዲ ምስ ረአዩ ዝደግምዎ እያ ኢላ፥ ንአኣ ብጽእቲ እንብላ አሰራ ምስ እንኸተልን ሓቀኛ መንነታ ምስ እንፈልግን ጥራሕ እዩ። ጉዕዞ ሕይወትና አብ መገዲ አምላኽ ክኸውን እንከሎ ቅዱሳን የብለና። አብዚ ፍሉይ እዋን ዝኸሪ ማርያም እምብአር ብዙሕ አብ ሕይወት ማርያም እንምሃሮ ስለ ዘሎና ጽን ኢልና ንስምዓይ እም ክትሕብረና እያ።

**ንአምላኽን ብጻይናን ነፍቅር:**

ንገባትና ንሎሚ ኣብ ኣምላኽ ዘቕርብና ቀንዲ ነገር እንታይ ምዃኑ ይገልጹልና። ኣምላኽ ኣብ ቅድመና ርኢና ክንክእል እሞ ነቲ ሓቀኛ መገዲ ተኸቲልና ክንክእል። እሞና ብናይ ሓሶት መዛሙር መለኡ ኣብዚ እዩ ዘሎ ሓቂ ኣብዚ እባ። ኣነ ዝብሎ እዩ ሓቂ እናተባህለ ንሓቂ ኣምላኽ ዝቕይሩ ዘታልሉ ዓለምና ሎሚ መለለይኦ ኮይኑ ኣሎ። እዚ እዩ እቲ ሓቂ እናተባህለ ዝውቃዕ ዘሎ ዳንከራ ውሒድ ኣይኮነን። ኣብዚ እሞን ኢና እምብኣር ኣብ ኢየሱስ ብልብና ቀሪብና ኣየናይ እዩ እቲ ሓቂ እቲ ቀንዲ ክንክተሎ ዝግብኣና ኢልና ንሕተቶ። ነዚ ከረድእና ኢሉ ናይ ሎሚ ወንጌል ሓደ ምሁር ሕጊ ኣብ ኢየሱስ ቀሪቡ ዝሓተቶ ነስተንትን።

ሓደ መዓልቲ ሓደ ካብቶም ጸሓፍቲ ቡቲ ዝህቦ ዝነበረ መልሲ ተደኒቐ ኣብ ኢየሱስ ቀሪቡ ዝበለጸ ርድኢትን ኣፍልጦን ክህልዎ ኢሉ ካብ ኩሉ ዝዓበዩ ትእዛዝ ኣየናይ ኢዩ ኢሉ ሓቲትዎ። ኣብ ጥንቲ ዘመን ሕጊ መጋበሪ ድንገት እዩ ነሩ ስለዚ ሕጊ ዘይምፍላጥን ዘይምክባርን ጸገም እዩ ነሩ። እዚ ሰብ እዚ እዩ ነሩ ጸገሙ፣ ከምኡ ኣብ ጊዜ ኢየሱስ ኣይሁድ ንሓደ መምህር ሕጊ ኣየናይ ምዃኑ እቲ ዝዓበዩ ሕጊ ምሕታት ፍሉጥ ኣገባብራ እዩ ነሩ። ኣይሁድ ኣብ እሞን ኢየሱስ 613 ዓናቕጽ ሕጊ ነርዎም። እዞም ንኣሸቱ ሕግታት ንሙሴ ኣብርኢሲ እቶም ዓሰርተ ትእዛዛት ብኣምላኽ ዝተሞህብዎ እዮም ኢሎም ይኣምኑ። ኣብዚ እዚ ምሁር ሓጊ ንኢየሱስ ዝሓትት ዘሎ ኢየሱስ ጽቡቕ ኣፍልጦ ከምዘልኦ ኣለልዩ ክፈልጥ ኢሉ ይሓቶ። ነቶም ዓናቕጽ ሕጊ ብብእዎኑ ንኣሸቱ ሕግታት ይውሰኽዎም ስለ ዝነበሩ ኣየናይ እቲ ቀንዲ ምዃኑ ክትፈልጥ ምሕታት ግቡእ እዩ ነሩ። ኣብ ሕይወትና ኣብቲ ቀንዲ ነገር ኣተኸርና ነቲ ቀዳምነት ዝግብኦ ቀዳምነት ክንህብ ከምዘሎና የዘኻኸረና። እዚ ምሁር ሕጊ ከምቶም ካልኣት ክውጥርዎ ኣብኡ ጌጋ እንተ ረኽቡ ክከስዎ ኢሎም ዝሓቱ ዘይኮነ ንሓቂ ክፈልጥ ሓቲቱ። ስለዚ ኣየናይ ሕጊ እዩ እቲ ቀዳማይ ወይ ልዕሊ ኩሉ ክሕሎ ዘለዎ ኢሉ ሓቲቱ።

**ንኢየሱስ ሓቲትካ ምክኣል፡**

ንኢየሱስ ሓቲትካ ምክኣል ኣብ ሕይወትና ዓቢ ጥቕሚ ኣልኦ። ጉዕዞ ሕይወትና ኣምላኽ ይርእዮ እዩ ኣብ ገለ እሞን መገዲ ጉዕዞና ኣደናጊሩና ዓወንወን እንብለሉ እሞን ኣሎ ስለዚ ኣብ ኢየሱስ ቅርብ ኢልና ኣየናይ መገዲ ክንግዛዝ ኣብርሃለይ ክንብል ከሎና ሓቀኛ መልሲ ክንረክብ ንክእል ኢና። ኣብ ሕይወት ጥቕሚ ዘልኦ ግን ህጹጽ ዘይኮነ ነገራት ኣሎ። ከምኡ ህጹጽ ግን ብዙሕ ጥቕሚ ዘይብሎም ኣለዉ። ኣብዚ ጸገም ዝኾነና ነቲ ጥቕምን ኣድላይን ነገራት ቡቲ ህጹጹን ዘይጥቅምን ነገራት ተኪእናዮ ንጉዛዝ።

ኢየሱስ ነዚ ብልቡ መልሲ ደልዩ ዝሓትት ምሁር ሕጊ ብቐጥታ ኣብ **ዘዳግም 6:4-5** ዘሎ ጠቐሱ መልሲ ይህቦ። ንኻልኣት ዝፈልጡ ሓቲቲ እንተ ዝኸውን እውን ነዚ እዮም ምጠቐሱሉ ምክንያቱ እዚ ብኸሎም ኣይሁድ ፍሉጥ ምዕራፍ እዩ ነሩ። ኣብዚ ፍቕሪ እግዚአብሔር ኣብ ሕይወት ሓደ ሰብ ብምልኡ ክርከብ ከምዘለዎ ክገልጽ ኢሉ እዩ። ፍቕሪ ኣምላኽ ኣብ ሕይወት ሰብ ኣብ ኩሉ ክልንትናኡ እዩ ክግለጽ ዘለዎ ማለት፡ኣብ ልቡ፣ ነፍሱ፣ ኣእምሮኡን ኣብ ኩሉ ኃይሉን። ኢየሱስ ምስ ዝሃቦ መልሲ ከይተሓተ ሕውሰ ኣቢሉ ካልኣይ ትእዛዝ ይነገር፣ ካብ **ሌዋውያን 19:18** “ንብጻይካ ከም ርእሰኻ ደኣ ኣፍቅሮ እምበር ንሓደ ኻብ ሕዝብኻ ሕን ኣይትፍደን ኣይትቀየምን” እናበለ ወሲኹ ነገርዎ።

ኣብዚ ክልቲኡ ትእዛዛት “**ኣፍቅሮ**” ብዝብል ቃል ይራኸብ። ኢየሱስ ንክልቲኡ ማዕረ ገሩ ኣይረኣዮን ወይ ብሓደ ኣይገልጸን። እቲ ዳሕረዋይ ናብቲ ቀዳማይ ክንጥምት ይሕግዘና። ቅ. ዮሐንስ ነቲ እትርእዮ ሓውኻ ዘፍቀርካ ነቲ ዘይትርእዮ ኣምላኽ ከመይ ገርካ ክተፍቅር እናበለ ፍቕሪ ሓው መግለጺ ፍቕሪ ኣምላኽ ምዃኑ ይገልጸልና።

እቲ ሓታቲ ሰብ ብመልሲ ኢየሱስ ተሓጉሱ ነቲ ኢየሱስ ዝበሎ ይቕበሎ እሞ እዚ ካብ ኩሉ ዚሓርር መስዋዕትን ካብ መስዋዕቲ ሕሩድን ዚዓቢ እዩ ይብሎ። ነዚ ኸኣ ካብ **ሆሴዕ 6:6** “ካብ

መስዋዕቲ ኸተቕርቡለይሲ ምሕረት ክትገብሩ እፊቱ። ካብ ዚሓርር መሥዋዕቲ ኸተቕርቡለይ ከአ አምላኽ ምዃነይ ክትፈልጡ እፊቱ” ዝብል ከምኡ ካብ 14ሙኤል 15:22 “ ንእግዚአብሔርሲ ዚሓርር መስዋዕትን መስዋዕቲ ሕሩድን ከም ምእዛዝ ቃሉ ገይሩዶ ይሓገሶ እዩ። እንሆ ንእኡ ምእዛዝ ካብ መስዋዕትቲ ናብ ቃሉ ጽን ምባል ድማ ኻብ ስብሒ ደፃውል ይበልጽ” ዝብል ይጠቅስ። ኢየሱስ ቀልጢፉ ንሱን እቲ ጸሓፊን ዝብሎ ከምዝሰማማዕ ተረዲኡ ካብ መንግስቲ አምላኽ ርሑቕ አይኮንካን ይብሎ። እዚ ክብሎ ከሎ ንሱ መን መዃኑ ንርእሱ እቲ መንግስቲ አምላኽ ንሱ ምዃኑ ይገልጻሉ ኣሎ።

ሓደ ምሁር ኣብ ሓደ እዋን ንብዙሓት ኮርፖረሽናት ብሓባር ብዛዕባ ግላዊ ጊዜ ከመይ ገርካ ክጥቀመሉ ከምዘሎካ ኣስተምህሮ ክህብ ተሓቲቱ። እዚ ምሁር ብሓደ ኤክስፐርመንት ገሩ ከረድእ ደልዩ። ኣብ ቅድሚ እኩባት ጋንታ ዝሕግዞም መዘኻኸሪ ክወስዱ ተቕሪቦም ዘለዉ ሓደ ጥርሑ ዘሎ ቫዞ ብጠርሙዝ ዝተሰርሐ ኣውጺኡ። ንኣሸቱ ከብብቲ ኣእማን ክንዲ ዮዕሶ ተኒስ ዝአክል ክሳብ ዝመልኦ ገበረሉ። ዝያዳ ክገብረሉ ክሳብ ዘይክእል ምስኣብጽሖ ነቶም ዝዕዘብዎ ዝነበሩ ሰባት እዚ መትሓዚ ቫዞ መሊኡዶ ይመስልኩም ኢሉ ሓቲትዎም፤ ኩሎም እወ ኢሎም መሊሶምሉ። ጽንሕ ኢሉ ርግጸኛታት ዲኹም መሊኡ ኣሎ ኢሉ ሓቲትዎም። ድኽም ዝበለ ጸጸር ወሲዱ ቀስ ኢሉ ኣብቲ ብዕብይ ዝበለ ኣእማን መሊኡ ዝነበረ ቫዞ መለሶ ኣንቅስቕስ ምስ ኣበሎ እቲ ንኣሸቱ ጸጸር ክሳብ ታሕቲ ሰሊኹ ኣትዩ። እንደገና እዚ ቫዞ መሊኡዶ ኢሉ ሓቲትዎም። ካብ ቀዳማይ ስለ ዝተማህሩ ምናልባት ኢሎም መሊሶም። ጽቡቕ ኢሉ ድንን ኢሉ ድኹም ሓመድ ወሲዱ ክመልሶ ጀሚሩ ሰሊኹ ክኣቱ ጀሚሩ ነቲ ኣብ መንጎ ዝነበረ ቦታ መልኦ። እንደገና መሊኡዶ ኢሉ ሓቲቱ ኩሎም ብሓደ ብዘይ ጥርጥር ኣይመልኤን እናበሉ መሊሾም። እወ ኣይመልኤን እናበለ ማይ ዝመልኤ ጀክ ወሲዱ ኣብኡ መሊሶም እቲ ማይ ከአ ሰሊኹ ክኣቱ ጀመረ።

እቲ ምሁር ኣብቶም ዝዕዘብዎ ዝነበሩ ምልስ ኢሉ እንታይ ክንምሃር ንኸእል ካብዚ ዝገበርናዮ ኤክስፐርመንት ኢሉ ሓቲቱ። ካብቶም ዝነበሩ ዝነፍፅ ሓደ “ናይ ጊዜ ኣጠቓቕማ” ኢሉ መሊሱ። እዚ ዘስተምህረና መፃልታዊ መደባትና ብንኣሸቱ ነገራት መሊኡ ኣብ ዘለዎ እዋን ደጋጊምና ኩሉ ጊዜ ክንውሰኽሉ ከም እንኸእል ከምኡ ካልእ ነገራት ክንገብር ከም እንኸእል ይሕብረና እናበለ መሊሱ።

እቲ ምሁር ኣይፋልን ንሱ ኣይኮነን ዝሕብረና ኢሉ መሊሱ፤ እዚ ዝገበርናዮ ኤክስፐርመንት ካልእ እዩ ዝሕብረና፤ ነቶም ዝዓበዩ ኣእማን መጀመርያ እንተ ዘይኣእትናዮም ድሕሪኡ ክንኣትዎም ኣይንኸእልን ኢና እናበለ ነገርዎም። እቶም ዝዕዘቡ ዝነበሩ ንሕጽር ዝበለ ሱቕ ድሕሪ ምባል ነዚ ከረጋግጹ ክኢሎም።

እቲ ምሁር ብምቕጻል እቶም ዓበይቲ ኣእማን እንታይ እዮም ኢሉ ሓቲቱ፤ ኣብ ሕይወትና ቀዳምነት እንህበም ነገራት ድዮም? ጥዕና፣ ስድራ፣ ኣዕሩኽ፣ ንርእሰኻ ምክልኻል፣ ንሓደ ብልብኻ እትደልዮ ነገር ምፍጻም?

እቲ ቀንዲ ኣድላይን ጠቓምን ነገር ነዚ ዓበይቲ ኣእማን ኣብ ኩሉ ኣጀንዳኻ ኣብ ኩሉ ሕይወትካ ቀዳምነት ምሃብ። እንተዘይኾነ ንንኣሸቱ ነገራት ከም ኣብዚ ኣብነት ንሓመድ ንሕፃ፣ ንማይ፣ ቀዳምነት እንተ ሃብና ኣብ ዘይጠቅሙ ጊዜና ኣጥፊእና ንቁምነገር ዘለዎም ነገራት ቀዳምነት ከይሃብና ክንሓልፍ ኢና። ቀዳምነታት እሞ ነቲ ዓበይትን ኣብ ሕይወትና ኣድላይ ነገራት ሰሪዕና ምኽኣል።

ሓንቲ መፃልቲ ንርእሰና ከይሓተትና ከይንሕልፋ ክንጥንቀቕ ኣሎና፤ እንታይ እዮም እቶም ቀንዲ ነገራት ኣብ ሕይወተይ ዝሰርዖም፣ ኣብ ኩሉ መፃልታዊ መደባትና ኣብ ኣጀንዳና ክነቕምጦ ይግብእና።

አብ ርእሲ እዚ ምሁር ዝጠቐሶም ዓበይቲ አእማን አብ ሕይወት ወድሰብ ጥዕና፣ ስድራ፣ አዕሩኽ ካልኣት ካብ ኩሉ ዝዓበዩ ክልተ ነገራት ክንጠቕስ ፍቕሪ አምላኽን ንፍቕሪ ብጻይን። ንእግዚአብሔር ምፍቃር ማለት ካብ ትእዛዝ ንላዕሊ ግንባት ህያብ እዩ። ሓደ ጊዜ ድሕሪ አብ ጉዕዞ ሕይወትና ረኽብናዮ ካብ ምምስጋኑ ካብ ምፍቃር ደው አይክንብል ኢና፣ ካልእ ነገር ክንገብር ከአ አይክንደልን ኢና እንታይድኦ ንኣኡ ክነዕቢ ክንጽዕር ኢና።

ንእግዚአብሔር ምፍቃር ማለት ናይ እግዚአብሔር ጥራሕ ኮንካ ምንባር እዩ። ሰባት አብ ቦታ አምላኽ ካልእ ነገራት ነቐምጥ ካልእ ንመርጽ፣ ቀዳሞት ወለድና አዳምን ሄዋንን ንቦታ አምላኽ ብድለቶም ክትክኡ ስለ ዝደለዩ ሞት ስቓይ መጸእዎም። ንሕና እውን ነዚ ብዘተራላለዩ እዋን ንደግሞ። ገንዘብ ሃብቲ ጥዕና፣ ጉብዝና፣ መልክዕ፣ ስልጣን፣ ፍልጠት. . . አብ ገለ እዋን ንአምላኽ ተኪኡ አብ ልብና ይሓድር ሽዑ እንገብሮ ጠፊኡና ንዓብድ። አምላኽ ባዕሉ ኣእክለ አበሎኻ ይብለና። አብዚ አሎኹ ክንብል እንተ ኸኢልና ክንምለስ ጀሚርና አሎና ማለት እዩ። ሰብ ሎሚ ዘለዎ ጠፊእዎ ከዕኖኑ ይርእ አሎ። ፍቕሪ አምላኽ ግን ኩሉ ጊዜ ምሳና አሎ ይጽበዩና። ፍጡረይ ተጎዲኡኒ እናበለ ነታ መገዲ ጥፍአት ሓዙ ካብኡ ዝወጸ ብኣኣ ክምለሶ ይጽበ። ፍቕሪ አምላኽ እንገልጸ ተመሊስና እንተ ኸኢልና እዩ።

ሰባት አፍልጦ አምላኽ፣ ፍቕሪ አምላኽ ምስ አጥፍኡ ዝገብርዎ እዚ አብ ዓለምና እንርእዮ እዩ። ንሞት ዓወት፣ ንሕሰም ምዕባሌ፣ ንምዝመዛ ከም ግቡእ ምርኣይ፣ ብርሃኡ ካልኣት ምንባር ከም መሰል ምውሳድ፣ ንዓመጽ ንጭቆና ድሕር ዘይምባል፣ ንጥሙይ አጸቢቕ ክጠሚ ምግባር. . . ። ሕልና ምስ ዓወረ ኩሉ እዩ ዝዘናበል፣ ሎሚ ዓይንና ንአምላኽ ርእዩ ክኸእል ንሓግዝ።

ንብጻይካ አፍቅር ክብለና እንከሎ ንሓውኻ ንሓፍትኻ ብዓይኒ አምላኽ ርኢኻ ምኸኣል። ንሰብ እነፍቅሮ ምስቲ ምሳነ ዘልኦ ርክብ ዘይኮነ አምላኽ ስለ ዝፍቅሮን አብ ቅድሚ አምላኽ ከማና ስለ ዝኾነን እዩ። ንሰብ አፍቅሮ እዩ ክብል ከሎኹ ከምቲ ክርስቶስ ፍቕሪ አምላኽ ክገልጸልና ክሳብ አብ ሞት ዝበጽሖ ፍቕሪ ሓው እውን ብመንጽር እዚ ተራእዩ ክነተግብሮ ከሎና ጥራሕ እዩ ሓቀኛ ፍቕሪ ክንብሎ እንኸእል። አምላኽ ዘፍቀሮ ሓውና ክነፍቅሮ ግቡእና እዩ። ነቲ አምላኽ ዝሃቦ መግለጺ ፍቕሩ ብነጻነት፣ ምንባር፣ ሃብቲ ጥዕና፣ ስድራ፣ ህላዌ፣ ዝኾነ ከሕድጎ አይግባእን። ነዚ አምላኽ ዝሃቦ ህያባት ብሓይልና ብስልጣና ተጠቐምና ክንግህሶ ከሎና ነቲ መሰረታዊ ህያብ አምላኽ ስለ እነሕድጎ ሕይወት ትርጉም ይስእን።

አምላኽ ዝሃበና ህያብ ዘሕድጉና ብዙሓት ጸላእቲ አሎዉና። አብ ታሪኽ ደቂ ሰብ እዚ ብተደጋጋሚ ተራእዩ። ንህያብ አምላኽ ናቶም ገሮም ከሕድጉ ዝጸዓሩ ብዙሓት እዮም። አምላኽ ንዝሃቦ ህያብ ከይነሕድግ ምጥንቃቕ የድልዩና። ንሓደ ሓውናን ወይ ሓፍትና ካብ አምላኽ ክነውጽኦ ከሎና ህያባት አምላኽ ኣሕዲግና ናትና ንህቦ እሞ ሽዑ ዝገብሮ ጠፊእዎ ከዕገርግር ይነብር። ንሓወይ/ንሓፍተይ ህያባቱ ኣሕዲገ እፊልጥዶ ኢልና ክንሓትት ናይ ሎሚ ወንጌል የዘኻኸረና።

አብ መኣዲ ቅዱስ ቀሩባን ሓደ ሥጋን ደምን ናይ ክርስቶስ ንካፊል። አብኡ ሓደ ንኸውን። እዚ ቅዱስ መኣዲ ሓድነት መኣዲ ሕይወት ዝህብ መሰረት ፍቕርና እዩ። አብ ሓደ መኣዲ ምስታፍ ናይ ሓደ ክርስትያን መንነቱ እዩ። ቀዳሞት ክርስትያን ሓደ ካብቲ ፍሉይ ዝገብሮም ዝነበረ ካብ ሓደ መኣዲ ክርስቶስ ይሳተፉ ስለ ዝነበሩ እዮም። ሎሚ ነዚ ክንሕድሶ እሞ ናይ ክርስቶስ ምኃና ዘፍልጥ ተግባር ክንለብስ ምብርባር የድለ።

ንእግዚአብሔር ከም ልብና ክነፍቅሮ ንሓውናን ሓፍትናን ከአ ከንፍቅር ድላይ አምላኽ እዩ እሞ አፍቂርና ክንክእል ሓግዘና ንበሎ።

አባ ንጉሠ ፍሥሓ